

लोक सभा
अतारांकित प्रश्न सं. 3742
दिनांक 12.08.2025 को उत्तर दिए जाने के लिए

हथकरघा क्षेत्र को बढ़ावा देना

3742. श्री भोजराज नाग:

श्री विद्युत बरन महतो:

क्या वस्त्र मंत्री यह बताने की कृपा करेंगे कि:

(क) क्या सरकार ने देश में हथकरघा क्षेत्र को बढ़ावा देने के लिए कोई कदम उठाए हैं;

(ख) यदि हां, तो क्या ऐसे उपायों में देश में हथकरघा उत्पादों के विपणन में मदद मिली है; और

(ग) विगत तीन वर्षों और वर्तमान वर्ष के दौरान आयोजित विपणन कार्यक्रमों/प्रदर्शनियों का ब्यौरा क्या है और ऐसे विपणन कार्यक्रमों/प्रदर्शनियों के लिए कितनी वित्तीय सहायता प्रदान की गई है?

उत्तर

वस्त्र राज्य मंत्री

(श्री पवित्र मार्घेरिता)

(क) और (ख): वस्त्र मंत्रालय विकास आयुक्त (हथकरघा) कार्यालय के माध्यम से हथकरघा को बढ़ावा देने के लिए निम्नलिखित योजनाएं कार्यान्वित करता है:

(i) राष्ट्रीय हथकरघा विकास कार्यक्रम;

(ii) कच्चा माल आपूर्ति योजना;

उपरोक्त योजनाओं के तहत पात्र हथकरघा एजेंसियों/बुनकरों को कच्चा माल, उन्नत करघे और सहायक उपकरण की खरीद, सोलर लाइटिंग यूनिट्स, वर्कशेड के निर्माण, कौशल विकास, उत्पाद और डिजाइन विकास, तकनीकी और सामान्य अवसंरचना, घरेलू और अंतर्राष्ट्रीय बाजारों में हथकरघा उत्पादों की मार्केटिंग, बुनकर मुद्रा योजना के तहत रियायती ऋण और सामाजिक सुरक्षा आदि के लिए वित्तीय सहायता प्रदान की जाती है।

ग्राहकों को अपने उत्पादों की सीधी बिक्री हेतु हथकरघा एजेंसियों/बुनकरों को मार्केटिंग प्लेटफार्म प्रदान करने के लिए, देश भर में विभिन्न शिल्प मेलों और दिल्ली हाट कार्यक्रम आदि में भागीदारी सहित प्रदर्शनियों का आयोजन किया जाता है। इसके अलावा, हथकरघा उत्पादों की ऑनलाइन मार्केटिंग के लिए हथकरघा क्षेत्र को सहायता प्रदान करने हेतु एक ई-कॉमर्स पोर्टल (<https://www.indiahandmade.com/>) पहले ही शुरू किया जा चुका है।

हथकरघा निर्यात को बढ़ावा देने, विभिन्न अंतर्राष्ट्रीय मार्केटिंग कार्यक्रमों/मेलों में हथकरघा निर्यातकों/बुनकरों की भागीदारी हेतु हथकरघा निर्यात संवर्धन परिषद के माध्यम से इंडिया इंटरनैशनल ट्रेड फेयर, बायर सेलर मीट, रिवर्स बायर सेलर मीट, बिग टिकट इवेंट, भारत टेक्स आदि कार्यक्रम आयोजित किए जाते हैं।

(ग): पिछले तीन वर्षों और चालू वर्ष के दौरान आयोजित मार्केटिंग कार्यक्रमों/प्रदर्शनियों का प्रदान की गई वित्तीय सहायता सहित ब्यौरा निम्न प्रकार है:

वित्तीय वर्ष	स्वीकृत प्रदर्शनियों/कार्यक्रमों (घरेलू और अंतर्राष्ट्रीय) की संख्या	जारी की गई राशि (लाख रुपये में)
2022-23	230	3,202.62
2023-24	174	4,229.93
2024-25	184	3,571.31
2025-26 (जुलाई, 2025 तक)	101	1,711.32
